

# சுதந்திரன்

SUTANTIRAN



## யூ.என்.பி.ஆட்சிக்கவந்தால் சிங்களக்குடியேற்றம்

### தீவிரமடையும்!

#### ஜே.ஆர்.பேசியதன் உட்பொருள் என்ன?

வவுனியாவில் ஐக்கியதேசியக் கட்சித் தலைவர் திரு. ஜே. ஆர். ஜெயவர்தன அவர்கள் தெரிவித்துள்ள ஒரு கருத்து ஐக்கிய தேசியக்கட்சி ஆட்சிபிடிமேறும் பட்சத்தில் வவுனியாவிலும் ஏனைய தமிழ்நாடு பிரதேசங்களிலும் திட்டமிடப்பட்ட சிங்களக் குடியேற்றம் தீவிரப்படுத்தப்படும் என்ற தமது அச்சத்தை மேலும் அதிகரித்துள்ளதாக தமிழ்பேசும் மக்கள் கருதுகிறார்கள்.

தமிழ்நாட்டில் சிங்களவர்களை திட்டமிட்டு குடியேற்றி தமிழ்பேசும் மக்களின் சொந்தத் தாயகத்தை குறையாடும் திட்டத்தின் மூலவர்கள் ஐக்கிய தேசியக் கட்சியினரே என்பதும், ஐக்கிய தேசியக்கட்சி ஆட்சியின் காலத்திலேயே சிங்களக் குடியேற்றத்துக்கு கால்கோள் இடப்பட்டதும் தெரிந்ததே.

இன்றுவரை தமிழ்நாட்டில் சிங்களவரை குடியமர்த்தி தமிழ்பேசும் மக்களின் நிலத்தை குறையாட மாட்டோம் என்று ஐக்கிய தேசியக் கட்சித் தலைவர் எந்த இடத்திலும் உறுதிமொழி உரைத்ததும் இல்லை; தமது கட்சியின் தேர்தல் விஞ்ஞாபனத்தில் இதைக் கூறியதும் இல்லை!

இந்த நிலையில் வவுனியாவில் போட்டியிடும் தமது கட்சி வேட்பாளரை ஆதரித்து வவுனியாவில் நடைபெற்ற கூட்டமொன்றில் பேசிய திரு. ஜே. ஆர். ஜெயவர்தன பின்வருமாறு தமது பேச்சில் ஓர் இடத்தில் கூறியிருக்கிறார்.

“வவுனியாவில் சிங்கள வேட்பாளரை போட்டிக்கு நிறுத்தக்கூடிய சாத்தியம் இருந்தும், இளையதலைமுறையினருக்கு சந்தர்ப்பம் அளிக்கவேண்டும் என்பதற்காக திரு. புலேந்திரனை வேட்பாளராக நிறுத்தி உள்ளோம்” (தினபதி 24-6-77)

இதுதான் ஜே. ஆரின் கூற்று ஆகும். இதன் பொருள்

**அடுத்த புதன் இதழ் 8 பக்கங்கள் விலை சதம் 60**

யூலை 21ம் நாள் நடைபெறவிருக்கும் பொதுத்தேர்தலையொட்டி யூலை 6, 13, 20, 27 ஆகிய திகதிகளில் வெளிவரவிருக்கும் சுதந்திரன் புதன் இதழ்கள், விசேட தேர்தல்செய்திகளைத் தாங்கி எட்டுப் பக்கங்களில் வெளிவரும் தனிப்பிரதியொன்றின் விலை சதம் 60.

## யோகேஸ்வரன் செல்வாக்கை வீழ்த்த சுயஇச்சைகளின் புதிய சதி!

யாழ்தொகுதியில் தமிழர் விடுதலைக்கூட்டணி வேட்பாளர் திரு. யோகேஸ்வரனுக்கு இருந்து வரும் அபரிமிதமான ஆதரவுகளை அவரை எதிர்த்துப் போட்டியிடும் சுயேச்சைவேட்பாளர்கள் பேந்தப்பெற்ற விழிக்கிறார்கள். இதனால் யோகேஸ்வரனின் செல்வாக்கை எப்படியாவது குறைப்பதற்கு அவர்களும் அவர்களது கூலிப்படைகளும் பல்வேறு சின்னத்தனமான நடவடிக்கைகளிலும் பிரச்சாரத்திலும் இப்போது ஈடுபட்டுள்ளனர்.

யோகேஸ்வரனுக்கு ஆதரவு அளித்து வருகின்றனர்; இதே போல சிறுபான்மைத் தமிழர்களும் யோகேஸ்வரனுக்கே தங்கள் பேராதரவை அளித்து வருகிறார்கள். பாஷையூர், கரையூர், குருநகர் பகுதிகளிலும் ஏழைகளின் தோழர் யோகேஸ்வரனின் ஆதரவு இருந்துவருகிறது.

முறையாளர்கள் என்ற களங்கத்தை கற்பிப்பதன் மூலம், அவரது செல்வாக்கையுடைத்துவிடலாம் என்று திட்டமிடுகிறார்கள்.

இந்தத் திட்டத்தின்படி, இந்த சுய இச்சைகள் தமது கூலிப்படைகளை விட்டு

—4-ம் பக்கம் பார்க்க



என்ன? என்று தமிழ் மக்கள் இப்பொழுது சிந்திக்கத் தொடங்கியிருக்கிறார்கள்.

வவுனியா சிங்கள மக்களின் பிரதேசம்; அங்கு போட்டியிட்டு பிரதிநிதியாவதற்கு சிங்களவர்களுக்கே உரிமை உண்டு; அதற்கான சாத்தியமும் உண்டு; ஏதோ போலியான போகட்டும் என்று இரங்கி இந்த முறை தமிழர் ஒருவரை போட்டிக்கு இரேம் என்பதுதான் ஜே.ஆர். கூற்றின் அர்த்தமா?

வவுனியா சிங்களவர்களின் தொகுதி என்பதுதான் ஜே.ஆர். ஜெயவர்தனின் மனதில் புதைந்து கிடக்கும் கருத்தா?

இப்போது 6000 சிங்கள வாக்காளர்கள் வவுனியா —4-ம் பக்கம் பார்க்க

இளமையும் துடிப்பும் கொள்கை உரமும் நேர்மைத் திறனும் கொண்ட திரு. யோகேஸ்வரன் அவர்களுக்கு யாழ்தொகுதியில் அபரிமிதமான செல்வாக்கு இருந்து வருகிறது. குறிப்பாக முஸ்லிம் வட்டாரத்தில் முன் எப்பொழுதுமில்லாத அளவு முஸ்லிம்கள் கூட்டணி வேட்பாளர்

தங்கள் பண்பலத்தை பயன்படுத்தியும் பரம்பரையையும் அப்பன் பெயரையும் சொல்லியும், வாக்குகளை தேடிவிடலாம் என்ற நம்பிக்கை கொண்டிருந்த சுயேச்சை வேட்பாளர்கள் யோகேஸ்வரனின் அபரிமிதமான செல்வாக்கையும், அவர் மீது மக்கள்கொண்டிருக்கும் பற்றுப்பாசத்தையும் கண்டு பேந்தப்பெற்ற விழிக்கத்தொடங்கியுள்ளனர். யோகேஸ்வரன் மீதும் தமிழர் விடுதலைக் கூட்டணி மீதும் 'வன்

## ஜே. ஆருக்கு இதோ பதில்!

வவுனியாவிலும், திருக்கோணமலையிலும் தமது கட்சியின் தேர்தல் பிரச்சாரக் கூட்டங்களில் பேசிய ஜே. ஆர். ஜெயவர்தன அவர்கள், தமது ஐக்கிய தேசியக்கட்சியோ, அல்லது சிறிலங்கா சுதந்திரக்கட்சியோதான் ஆட்சிக்கட்டிலைப் பிடிக்க முடியுமென்றும், தமிழரசுக்கட்சியோ, தமிழர் விடுதலைக் கூட்டணியோ ஒரு போதும் இந்நாட்டின் ஆட்சிக்கட்டிலைப் பிடிக்க முடியாதென்றும் கூறியிருக்கிறார்!

1965ம் ஆண்டு, தமிழரசுக்கட்சித் தலைவர் தந்தை செல்வாவிடமிருந்து கடிதம் பெற்றுச்சென்று அதைக் காட்டித்தான் ஐக்கிய தேசியக் கட்சி ஆட்சிக்கட்டிலைப் பிடிக்க முடிந்தது என்பதை மறந்து ஆணவத்துடன் பேசியிருக்கிறார் ஜே. ஆர்.

- நாம் அவருக்கு கூறுகிறோம்—
- தமிழர் விடுதலைக் கூட்டணி போட்டியிடுவது சிங்கள நாட்டின் ஆட்சிக்கட்டிலைப் பிடிப்பதற்காக அல்ல—
- சிங்கள ஏகாதிபத்தியத்தின் கீழ் இன்றைக்கு அடிமைப்பட்டுக்கிடக்கும் தமிழ்நாட்டை விடுவிப்பதற்காக!
- சிங்கள நாட்டிலிருந்து தமிழ்நாட்டை தனியே பிரித்து எடுப்பதற்காக!
- தமிழ்நாட்டை தமிழனே ஆளவேண்டும் என்பதற்காக!
- சிங்களக் கட்சிகளை சேர்ந்த நீங்கள் பதவிக்காக உங்களுக்குள் முட்டிமோதுகிறீர்கள்!
- தமிழர் விடுதலைக் கூட்டணியோ தமிழ்தேசிய இனத்தின் புனிதமான சுதந்திரத்துக்காக போராடுகிறது!
- இதை உணராதது 'விசர்க்' கதைகள் கூறி தமிழ் சமுதாயத்தை நீங்கள் ஏமாற்றி விட முடியாது!

—ஈழதாசன்

## குமார் பொன்னம்பலத்தை ஆதரிக்கும்படி சுதந்திரக்கட்சி கட்டளையிட்டுள்ளதாம்!

யாழ் அமைப்பாளர் பேச்சு!

‘ஸ்ரீலங்கா சுதந்திரக் கட்சியின் தலைமைப்பீடம், யாழ்ப்பாணம் தொகுதியில் சுயஇச்சை வேட்பாளராகப் போட்டியிடும் திரு. குமார் பொன்னம்பலத்தை ஆதரிக்குமாறு கட்டளையிட்டுள்ளது. ஆகவே சிறிலங்கா சுதந்திரக்கட்சியின் ஆதரவாளர்கள் அனைவரும்

குமார் பொன்னம்பலத்தையே ஆதரிக்கவேண்டும்!’

இவ்வாறு குமார் பொன்னம்பலத்தை ஆதரித்து யாழ் நகரில் 26-6-77ல் நடைபெற்ற கூட்டமொன்றில் பேசிய சிறிலங்கா சுதந்திரக்கட்சியின் யாழ்தொகுதி அமைப்பாளர் திரு. நடராஜா தெரிவித்துள்ளார்.

# வி. நவரத்தினத்துக்கு தெருக்கூத்தன் கடிதம்

அன்பின் 'மூளை' நவரத்தினம் அவர்களுக்கு,

தலைநரைத்ததால் பெரிய மனிதராகிவிட்ட உங்களைத் தொந்தரவு படுத்தக் கூடாது என்ற எண்ணத்தால்தான் இவ்வளவுகாலமும் கடிதம் எழுதவில்லை. இலண்டனில் பல மாதங்களாக "இளைப்பாறிய" நீங்கள் மீண்டும் சுறுசுறுப்புடன் உங்கள் குழப்பம் வேலையை தொடர்வது கண்டு நானும் உங்களுக்கு ஒரு கடிதம் வரையலாம் என்ற எண்ணத்தில் இதனை எழுதுகின்றேன்.

கூட்டணி எப்பொழுது எங்கே தொடங்கியது, யாரால் எவ்வாறு, தொடங்கப்பட்டது என்றெல்லாம், தெரியாத கிணற்றுத் தவளை யாக நீங்கள் இருப்பீர்கள் என்று நான் எதிர்பார்க்கவில்லை. அல்லது உங்களுக்கு அவ்வளவு ஞாபகமறியா? சுய ஆட்சி அமைக்க புறப்பட்ட தலைவனுக்கு இப்படியும் ஒரு மறதியா? உங்களது ஞாபகமறதி அரசியல் அபிமானவாசத்தினால் ஏற்பட்டது என்று எண்ணுகின்றேன் உங்கள் கோடலவரனிடமாகுதல் கேட்டிருக்கலாமே. இப்படி நடந்த நிகழ்வுகளை மறந்துவிட்டு உங்கள் கருத்துக்களை மட்டும் உதிர்ப்பது—எதிர்த்து கேள்வி கேட்டால் அடேபுடே என்பது—போன்ற நிகழ்வுகளால் நீங்கள் தமிழர்களின் அரசியல் உயர்வில், தனி நாட்டுக் கொள்கையில் பற்றற்ற துறவியேதான் என்று பலரும் கதைக்க என் காதுகளால் கேட்டிருக்கின்றேன்.

தமிழரசார் தங்கள் தங்க மூளையை உதறித்தள்ளி ஏழெட்டு வருடங்களுக்கு மேலாகிவிட்டனவே; நீங்கள் பெற்ற 'குழவி'க்கும் ஏழெட்டு வருடங்கள் ஆகி விட்டனவே. என்றாலும் நீங்கள் பெற்றெடுத்த குழந்தைக்கென அமைப்பில்லை. ஸ்தாபன ரீதியாக இயங்கவில்லை; கிளைகள் இல்லை. யாப்பில்லை. எனக்கு ஒன்றேனும் விளங்கவில்லை. உங்களுக்குத் தங்கமூளை; "தந்தைக்கு" உபதேசம் செய்த "மைந்தன்"; என்றாலும், அரசியலில் குசேலராகவே இருக்கின்றீர்கள். ஏழையான குசேலருக்கு பரமாத்மாவிருந்தார்; உதவிசெய்தார். உங்களுக்கு கோடல் வரன் இருக்கின்றாரே? உதவி செய்யக் காணாமே. அட்டா மறந்துவிட்டேனே. அவர் தனிப்பட்ட பிரச்சினைகளை அம்பலப் படுத்துவதற்கு தன் மூளையை உடந்தையாக விடுவாரேயன்றி வேறென்றும் செய்ய மாட்டார் போலும்!

உங்கள் கட்சியை கொள்கை வளர்ச்சியின்றி அமைப்பின்றி, கிளைகளின்றி வைத்துவிட்டீர்கள். தேர்தல் சட்டத்திற்கமைய சுயாட்சிக்கழகத்தை அங்கீகரிக்கப்பட்ட கட்சியாக்கக் கூட உங்களால் முடியவில்லையே. சுயாட்சிக் கழகம் தமிழர் கூட்டணியின் அண்ணதானே. இச்சிறுவியுத்தையே நிறைவேற்ற முடியாத நீங்கள் எவ்வண்ணம் தமிழரை வழிநடத்தப் போகின்றீர்கள்? சுயாட்சி எப்படிக்காண்பீர்கள்? அமாவாசையிருட்டில் எருமை

மாடுகள் மேய்க்கும் கதை யாக முடியாதா?

சிறு விடயத்தைக்கூட செயல்படுத்துவதற்கு பல வகை அமைப்புகள் அணிகலன்கள், மக்கள் செல்வாக்கு இன்னுமின்றேர்ப்பு உதவிகள் தேவைப்படுகின்றன. இலண்டனுக்குப் போவதற்கே, அங்கு ஆறுமாதம் ஓய்வாய் சாய்மனையில் தங்குவதற்கே எவ்வளவு ஏற்பாடுகள் செய்ய வேண்டியிருக்கின்றன என்பது தான் உக்களுக்குத் தெரியும்தானே. இவ்வொழுங்குகளைச் செய்வேன் என்று யாரும் கூறுவதில்லை. தமிழ் ஈழம், சுயாட்சி காண்பதற்கு இவ்வளவுகாலமும் என்ன செய்தீர்கள்? திட்டங்களை வகுத்தீர்களா? மக்கள் முன்வைத்தீர்களா? இப்பொழுதாகுதல் உங்கள் அணுகுமுறையை எடுத்து இயம்புகின்றீர்களா? ஏதோ திருவிழாக்காலங்களில் தேர் இழுக்க ஓடி வருபவர்கள் போல, தேர்தற்காலங்களில் நீங்களும் "சுயாட்சி" எனக் குரல் கொடுக்கின்றீர்கள். அக்குரலுடன் "இளைப்பாறிக்" கொள்கின்றீர்கள். ஒவ்வொரு தேர்தலிலும் உங்கள் கொள்கைக்கு வெள்ளோட்டம் செய்கின்றீர்கள்; அத்துடன் உங்கள் கதையையும் முடித்துக் கொள்கின்றீர்கள்.

நாடாளுமன்றத்தில் "Division Bell" என்றால் என்னவென்று தெரியாது கோட்டைவிட்ட நீங்கள் புத்திமதி கூறுகின்றீர்கள்; இறந்தவர்களைத் திட்டுகின்றீர்கள்; சவாலும் விடுகின்றீர்கள் என்ன விந்தை.

"தேர்தல் முடிந்ததும்—22ந் திகதியே தமிழ்ஈழ அரசியல் அமைப்பை உண்டாக்குவீர்களா" நிரூபண சபையைக் கூட்டுவீர்களா? தனிநாட்டுப் பிரகடனத்தைச் செய்வீர்களா? இன்றைய நாடாளுமன்றத்தைப் பகிஸ்கரிப்பீர்களா? எனது கட்சி வேட்பாளர்கள் தேர்தலில் நின்று வாபசெய்யுமா? என்று வீரச்சவால் விட்டிருக்கின்றீர்கள். உங்களது கட்சியில் எத்தனைபேர் தேர்தலில் நிற்கின்றீர்கள்? அது நிற்கதி,—

"எங்களை அனுப்புங்கள் இன்ன இன்ன வைகளைச் செய்வோம்" என்றுதான் எல்லோரும் சவால் விடுவார்கள். ஆனால் நீங்களோ "நான் செய்வேன் என்று கூறுது, நீங்கள் செய்தால் நாங்கள் தேர்தலில் நின்று விடுகின்றோம்" என்று கூறுகின்றீர்கள். ஏன் உங்களால் செய்வதற்கு உங்களிடம், ஆற்றல் இல்லையா? அன்றி எல்லாத்தகுதியும் கூட்டணியிடம்தான் உண்டு. அதனால் "இதனை"யும் செய்யும் ஆற்றல் கூட்டணியாரிடம்தான் உண்டு. ஆகவே நீங்களே செய்யுங்கள்; நாங்கள் விலகி விடுகின்றோம்" என்று சொல்லாமல் சொல்லுகின்றீர்களா? அன்றி உங்கள் இயலாமையை, கோழைத்தன்மையை எடுத்துக்கூறுகின்றீர்களா?

பூ. என். பி. "சிங்களம் மட்டும்" என்ற பொழுது "நான் அதனை 24 மணித்தியாலங்களில் கொண்டுவருவேன். என்னை அனுப்புங்கள்" என்று தான் பண்டாரநாயக்கா

கூறினார். "நீங்கள் 24 மணித்தியாலங்களில் கொண்டுவந்தால் நான் விலகுகிறேன், எனது கட்சி போட்டியிடாது" என்று பண்டாரநாயக்கா கூறவில்லை; சவால் விடவில்லை. நீங்களோ எப்பொழுதும் தலைகீழாகத்தான் கூறிக் கொண்டிருக்கின்றீர்கள்.

"கூட்டணியார் சகல தகுதிகளையும் பெற்றவர்கள்; வல்லவர்கள்; செயல் திறன் படைத்தவர்கள்; சொல்வதை செய்பவர்கள்; ஆகவே; இப்படிச் சொல்லச் சொல்லி விட்டால் அவர்கள் கட்டாயம் செய்துகாட்டுவார்கள்" என்று நல்லதே செய்ய எண்ணித்தான் நீங்கள் அப்படியான சவால் விட்டிருக்கின்றீர்கள் என்று நம்புகின்றேன். என்னவாக இருந்தாலும், கூட்டணியார் உங்களைப்போல சிறுபிள்ளைத் தனமாக எதையும் சொல்ல மாட்டார்கள். எச்சந்தர்ப்பத்தில், எவ்வகையில், எவ்வாறு சொல்லவேண்டும்; செயல்படவேண்டும் என்பது அவர்களுக்கு நன்றாகத் தெரியும். அத்தருணம் களியும்பொழுது கட்டாயம் செய்தே ஆவார்கள். நீங்கள் கூட்டணியார் மீது பச்சாதாப்பட்டத் தேவையில்லை.

உங்களிடம் ஆற்றல் இல்லாவிட்டால் உங்கள் தொண்டர்களைக் குண்டர்களாக ஆக்காதீர்கள். பித்தலாட்டச் சவால்களை விடாதீர்கள். அது கண்டு கூட்டணியார் கிலிகொள்வர் என்று எண்ணாதீர்கள். இவ்வளவு காலமும் நித்திரை செய்துவிட்டு கும்பகர்ணன்போல் பித்திரூதீர்கள். —தெருக்கூத்தன்

## 'தினபதி'யின் ஆள்மாறட்டம்!

4-6-77 தினபதி அத்தாணி மண்டபப் பகுதியில் எனது பெயரில் திரு. யோன்மார்க் அவர்களை ஆதரித்து எழுதியது கண்டு பெரும் அதிர்ச்சி உற்றேன். ஏனெனில் பேசாலையில் எம். ஜே. சந்திரா குருஸ் என்ற பெயரில் நான் மட்டுமே இருக்கிறேன்.

பேசாலை வாழ் தமிழ் இளைஞர்கள் தன்மானமற்ற தமிழர்களா? அல்லது சுய இச்சைகள் மீது பற்று கொண்ட சுயநல வாதிகளா? திரு. யோன்மார்க்சென்ற இடைத்தேர்தலில் தான் பெற்ற 12899 வாக்குகளும் தன் சொந்த செல்வாக்கால் பெற்றாரா? அப்படியாயின் மன்னூரில் கூட்டணிக்கு செல்வாக்கு இல்லையா? அவருக்கு வாக்களித்த அத்தனை பேரும் சுய இச்சைகள் மீது பற்றுக்கொண்ட தமிழர்களா? அப்படி கேவலமான நிலைக்கு எப்படி நினைத்து பார்க்க முடிந்தது.

தினபதி பத்திரிகை ஒரு சிலருக்கா? அல்லது பலருக்கா? எந்த விடயத்தை யும் தீர உணராது அவசர அவசரமாக வெளியிட்டு மன்னூர் தமிழர்களின் தன்மானத்தை கெடுத்து, தினபதியின் கீமாகத்தை யும் கெடுத்து கொண்டது. அத்தாணிமண்டப செய்தி ஆசிரியரின் கற்பனையா? அல்லது விஷமிகளின் செயலா? இதற்கு தகுந்த பதிலை தினபதி கூறவேண்டும். ஏனெனில் பேசாலையில் தன்மான கமிழுகை தலைநிரந்து நடக்க முடியவில்லை. —எம். ஜே. சந்திரா குருஸ் 1ம் வட்டாரம், பேசாலை.

## துரைத்தினத்துடன் மக்கள் எழுந்துசென்றனர்! நடராசாவின் முகத்தில் கரிப்பூச்சு

பருத்தித்துறை தொகுதியில் உள்ள செம்பியன் பற்று வடக்கு என்னுமிடத்தில் பருத்தித்துறை தமிழர் விடுதலை கூட்டணி வேட்பாளர் க. துரைத்தினத்தை ஆதரிக்குமுகமாக எஸ். இராசப்பி தலைமையில் 19-6-77 ஞாயிறு காலை நடைபெற்ற கருத்தரங்கில் பருத்தித்துறை சுயேட்சை வேட்பாளரும் முன்னாள் சிறிலங்கா சுதந்திரக்கட்சி அமைப்பாளர் ந. நடராசாவும் காணப்பட்டார்.

### உடுப்பிட்டி தொகுதி தேர்தற் பிரசாரம் ஓர் அறிவிப்பு!

உடுப்பிட்டித் தொகுதியில் பிரசாரம் செய்ய விரும்பும், இளைஞர் பேரவை, மகளிர் பேரவை த. வி. கூட்டணி, மற்றும் ஸ்தாபனத்தை சேர்ந்தவர்கள். உடுப்பிட்டித் தொகுதி கூட்டணி மத்திய செயலகத்தின் தொடர்புகொண்டு பிரசார நடவடிக்கைகளை மேற்கொள்ளுமாறு வேண்டுகிறோம்.

இவர் வரும்போது சட்டத்தரணி இ. து. இரத்தினசிங்கம் பேசிக்கொண்டிருந்தார். அமைதியாக வந்து இரத்தினசிங்கத்தின் பேச்சை கேட்டுக்கொண்டிருந்தார்.

பொன். மதிமுகராசா பேசும்போது 'தியாகி சிவகுமாரனை கோழை என்று கூறியவர் இங்கு இருக்கிறார். மக்களுக்கு அழைப்பிதழ் அனுப்பி சந்தை திறப்பு விழாவிருந்து வரச்சொல்லி மக்களுக்கு அடி, உதை வாங்கி கொடுத்தவர்கள் சுய இச்சையாக போட்டியிடுகிறார்கள்' என்று குறிப்பிட்டார்.

மாலை சேனாதிராஜா பேசும்போது 'சிறிலங்கா சுதந்திர அமைப்பாளர் மந்

### தந்தை செல்வாவின் புகைப் படங்கள்

மூதறிஞர் தந்தை செல்வாவின் மிகப்பெரிய அளவிளான புகைப்படங்கள் விற்பனைக்கு இப்போது உண்டு. ஒரு படம் விலை ரூபா 20-00 கொழும்பில் சுதந்திரன் ஆசிரியரிடம், யாழ்ப்பாணத்தில் தமிழர் விடுதலைக் கூட்டணி அலுவலகச் செயலாளர் இல. க. சண்முகநாதன் அவர்களிடமிருந்து, கரையேறுபுரம், செலவாத்திபுறத்துக் கொள்ளலாம். தபாலில் அனுப்பப்படமாட்டாது.



திரிமாருக்கு ஆலவட்டம் பிடித்து அனுராபண்டார நாயக்காவை கொண்டுவந்து அனுராகம் பாடி இனத்தை காட்டிக் கொடுத்தவர்களும் சுய இச்சையாக போட்டியிட்டிருக்கொண்டே தானும் தமிழர் விடுதலைக்கூட்டணிதான் என்பவர்களை கட்டுப்பணத்தை இழக்கவைத்து இப்பகுதி மக்கள் சரியான பாடத்தை புகுப்பிட்டுள்ளார் என்று குறிப்பிட்டார்.

அடுத்து பருத்தித்துறை தமிழர் விடுதலைக் கூட்டணி வேட்பாளர் திரு. க. துரைத்தினம் கூட்டணியின் தமிழ்ஈழக் கொள்கை பற்றியும் பொருளாதாரத்தை பற்றியும் பேசினார்.

மாற்றுக்கட்சி நண்பரும் இங்கு வந்திருக்கிறார். அவரும் கருத்தரங்கு வைக்க வந்திருக்கிறார். விரும்பினால் கேட்கலாம். விருப்பமில்லாவிடில் கூட்டத்தை குழப்பாமல் அமைதியாக செல்லவேண்டும் என்று திரு. துரைத்தினம் குறிப்பிட்டு தனது பேச்சை முடித்து கொண்டவுடன் தாய்மார்களும், வாலிபர்களும், பெரியோர்களும் அங்கிருந்து கூட்டமாக துரைத்தினம் தோடு எழுந்து சென்றனர்.

நடராசா கவலை தோய்ந்த முகத்தோடு மூன்று வாலிபர் புடைசூழ கூட்டத்திற்கு ஒருவரும் நிற்காமல் போய் விட்டார்களேயென்று கடுகடுத்த முகத்தோடு கூறிய படி திரும்பி சென்றார்.

## செல்வாவின் சிந்தனைகள்!

தமிழரசுத் தந்தை, 25 இலட்சம் மக்கள் தலைவர், போன்ற நூல்களின் ஆசிரியரும், 'உலகத் தமிழர்குரல்' ஏட்டின் ஆசிரியருமான குரும்பிட்டி இரா. கனகரத்தினம் அவர்கள், தமிழ்த்தெய்வம் மூதறிஞர் தந்தை செல்வா அவர்களின் பல்வேறு முக்கியமான சொல்லோவியங்களிலிருந்து தெரிந்தெடுத்து, 'செல்வாவின் சிந்தனைகள்' என்ற நூலை வெளியிட்டுள்ளார். தனிப்பிரதி விலை ரூபா. 0.50; தபாலில் ரூபா 1.20. கிடைக்கும் இடம்: செல்வி. மலர் இரா. கனகரத்தினம், 128/8, செட்டிகார்டின், மல்கம் பொல, கண்டி.

# “என் மீது பொய்யாக பழிசுமத்திய ஜனாதிபதி ரகுமான் மீது நடவடிக்கையெடுப்பேன்”

1977 ஜூன் 21ம் திகதி ‘தின பதி’ நாளேட்டில் வெளிவந்த சேருவில்லித் தொகுதி தமிழர் விடுதலைக் கூட்டணி வேட்பாளராக நியமனம் பெற்ற ஜனாதிபதி அப்துல் ரகுமான் விடுத்த அறிக்கை சம்பந்தமாக உண்மை நிலையை பொதுமக்களுக்கு அறிவிக்கவேண்டியது எனது கடமையாகும்.

தமிழர் விடுதலைக் கூட்டணி தலைமைப்பீடம் மூதூர், சேருவில்லித் தொகுதி தமிழர் விடுதலைக் கூட்டணி வேட்பாளர்களுக்கு நியமனப்படுத்தி ரங்கன் சம்பந்தமாக உதவி புரியுமாறு என்னைக் கேட்டுக் கொண்டதற்கு இணங்க, இக்கடமையை நான் பொறுப்பேற்றேன். மூதூர் தொகுதி த.வி.கூ. வேட்பாளர் ஜனாதிபதி மக்கின் அவர்கள் எனது இல்லத்துக்கு ஜூன் 6ந் திகதி திங்கட்கிழமை காலை இவரின் பெயரைப் பிரேரிப்பவர்களுடனும், ஆமோதிப்பவர்களுடனும் மற்றும் மூதூர் தொகுதி த.வி.கூ. ஆதரவாளர்களுடனும் வருகை தந்து நியமனத்துக்குரிய சகல பத்திரங்களையும் எனது இல்லத்தில் தயார் செய்தோம். அதே சமயத்தில் திருகோணமலைத் தமிழர் விடுதலைக் கூட்டணி வேட்பாளராகிய எனது நியமனப் பத்திரங்களும் தயாரிக்கப்பட்டன. நியமனத்திற்கு முன்பதாக ஜனாதிபதி

## சேருவில் பிரச்சனை குறித்து சம்பந்தன் விளக்க அறிக்கை!

அப்துல் ரகுமான் அவர்களுக்கு அவருடைய நியமனப்பத்திரங்களும் தயாரிக்கப்பட்டன. நியமனப்பத்திரங்களைத் தயார் செய்தவதற்கு வேண்டிய உதவியை வழங்குவதற்கு நான் தயாராக இருந்தேன் என்பதையும், அவருக்கு கூறியிருந்தேன்.

நான் எனது இல்லத்தில் இல்லாத ஒரு சமயத்தில், ஜனாதிபதி அப்துல் ரகுமான் அவர்கள் எனது சகோதரன் சட்டத்தரணி இரா. விக்னேஸ்வரன் அவர்களைச் சந்தித்தபோது நியமனப்பத்திரங்கள் சம்பந்தமாக அவருக்கு வேண்டிய ஆலோசனைகள் வழங்கப்பட்டு அவரை, அவருடைய பெயரை முன்மொழிவோர், வழிமொழிவோருடன் எனது இல்லத்துக்கு வரும்படி கூறப்பட்டது. ஜூன் 6ந் திகதி காலை நானும், மூதூர் த.வி.கூ. வேட்பாளர் ஜனாதிபதி மக்கின் அவர்களும், மூதூர் முன்னாள் தே. பே. உறுப்பினர் திரு. அ. தங்கத்துரை அவர்களும் எங்களின் பெயர்களைப் பிரேரிப்பவர்களும் ஆமோதிப்பவர்களும், மற்றும் பல ஆதரவாளர்களும், நியமனப்பத்திரங்கள் தாக்கல் செய்யவேண்டிய ஸ்தலத்துக்குச் செல்லும் வரையில் ஜனாதிபதி அப்துல் ரகுமான் அவர்கள் வரவை எதிர்பார்த்தபோதிலும் அவர் தோன்றவில்லை.

நியமனப்பத்திரங்கள் தாக்கல் செய்யும் இடத்துக்கு நாங்கள் சென்ற பின்னரும் ஜனாதிபதி அப்துல் ரகுமான் அவர்களின் வரவை எதிர்பார்த்திருந்த போதும் அவர் வரவில்லை.

சேருவில், மூதூர் தொகுதி கட்டு நியமனப்பத்திரங்கள் தாக்கல் செய்வதற்காக, மூதூர், கிண்ணியா, கந்தளாய், கொழும்பு ஆகிய இடங்களில் இருந்து வேட்பாளர்கள் சமூகமளித்திருந்தபோதும் ஜனாதிபதி அப்துல் ரகுமான் அவர்கள் சமூகமளிக்காத மர்மம் என்ன? என்பதற்கு உண்மை



யான பதில் அவருக்கே தெரியவேண்டும்.

5ந் திகதி இரவுதொலைபேசி மூலம், தான் திருமலைக்கு 6ந் திகதி வருவதற்கு ஒரு மோட்டார் வாகனத்தை அனுப்பும் படி கேட்டுக் கொண்டதாகவும், அதற்கு நான் ஒரு காரை அனுப்ப ஒப்புக்கொண்டதாகவும், கூறி இருப்பதை வன்மையாக மறுக்கிறேன். அவ்வாறு அவர் என்னிடம் கேட்டிருந்தால் நிச்சயமாக அவர் திருமலைக்கு வருகை தருவதற்கு வேண்டிய ஒழுங்குகளைச் செய்திருப்பேன் என்பதை திடமாகக் கூறுகிறேன்.

மேலும், திருகோணமலை நீதிமன்றத்தில் நியமனத்

தின் பின்னர் நானும் வேறு பலரும் ஜனாதிபதி அப்துல் ரகுமான் அவர்களைச் சந்தித்த சமயத்தில் நியமனப்பத்திரங்களைத் தாக்கல் செய்ய ஏன் வரவில்லை என வினவிய போது முறையான பதில் ஏதும் கூறமுடியாத நிலையில் இருந்ததை அவரும் அங்கீகரித்தோரும் அறிவர்.

1977 ஜூன் 13ம் திகதி வீரகேசரி நாளேட்டில் ஜனாதிபதி அப்துல் ரகுமான் அவர்கள் கொடுத்த அறிக்கையில் பின்வருமாறு கூறியது கவனத்துக்கு எடுத்துக் கொள்ளவேண்டிய விடயமாகும்.

“..... திருகோணமலையில் வன்செயல்கள் நடந்ததாகக் கேள்விப்பட்டதுமட்டுமன்றும் கந்தளாயில் இருந்து வர முடியவில்லை. சம்பவங்களைப் பற்றிக் கேள்விப்பட்டதும் எனக்கும் அச்சமாக இருந்தது. எனது ஆதரவாளர்களும் திருகோணமலைக்குப் போவது புத்திசாலித்தனமில்லை என்று அன்று யோசனை கூறினர். அதனால்தான் நான் அன்று கச்சேரிக்கு வரமுடியவில்லை”.

திருகோணமலையில் நடந்த அசம்பாவிதங்களுக்கு த.வி.கூ. ஆதரவாளர்கள் பொறுப்பாக இருந்தார்கள் என்ற செய்தியை வன்மையாக கண்டிப்பதுடன், அசம்பாவிதங்கள் எவ்வாறு ஏற்பட்டன என்பதையும், அதன் காரணகர்த்தாக்களாக யார் இருந்தார்கள் என்பதையும் மிகவிரைவில் நிரூபிக்கப்படும் என்பதையும் கூறி வைக்கவிரும்புகிறேன்.

ஜனாதிபதி அப்துல் ரகுமான் அவர்களால் வெளியிடப்பட்டிருக்கும் அறிக்கை சம்பந்தமாக, அவருக்கு எதிராக தகுந்த நடவடிக்கை எடுக்கப்படவேண்டும் என்று திருகோணமலை மாவட்டத்தில் வசிக்கும் தமிழ் பேசும் மக்களின் வேண்டுகோளுக்கு இணங்க இது சம்பந்தமாக மிக விரைவில் தகுந்தமுடிவு எடுக்கப்படும்.”

மேற் கண்டவாறு திருகோணமலை த.வி.கூ. வேட்பாளர் சட்டத்தரணி இரா. சம்பந்தன் சுதந்திரனுக்கு விடுத்துள்ள அறிக்கையொன்றில் தெரிவித்துள்ளார்.



கல்குடாவில் சம்பந்தமூர்த்திக்கு ஆசிரியர்கள் ஆதரவு!

இலங்கைத் தமிழர் ஆசிரியர் சங்கத்தின் பொதுவாய்வுக் குழுவின் திருமலைத் தீர்மானத்தின் அடிப்படையில், மேற்படி சங்கக் கற்குடாக்கிளை, கற்குடாத்தொகுதியில் போட்டியிடும் தமிழர் விடுதலைக் கூட்டணிவேட்பாளரான திரு. சி. சம்பந்தமூர்த்தி அவர்களையே ஆதரிக்கவுள்ளது. அத்துடன் அவருக்கு தேர்தல் பிரச்சார வேலைகளில் பூரண ஒத்துழைப்பையும், ஆதரவையும் நல்குவதெனத் தீர்மானிக்கப்பட்டது.

மேற்படி சங்கத்தின் கற்குடாக்கிளையின் நிருவாக சபைக்கூட்டம் 17-6-77 வெள்ளிக்கிழமை மட்டக்களப்பு சந்திவெளி மெ.மி. த.கூ. பாடசாலையில் துணைத் தலைவர் திரு. கா. குமோதரம் அவர்களின் தலைமையில் நடைபெற்றது. கூட்டத்தில் கிளைச் செயலாளர் திரு. ம. சபாரெக்தினம் மேற்படி பிரேரணையைக் கொண்டு வந்தபோது அது ஏகமனதாக நிறைவேற்றப்பட்டது.

## ஆனந்தசங்கரிக்கு ஆதரவாக கிளிநொச்சியில் ஆசிரியர்கள் தீவிர பிரச்சாரம்

கிளிநொச்சி தொகுதியில் தமிழர் ஆசிரியர் சங்கம் தேர்தல் பிரச்சாரக் கிளை ஒன்றை நிறுவி திரு. ஆனந்தசங்கரிக்கு ஆதரவாக தீவிர தேர்தல் பிரச்சாரங்களில் ஈடுபட்டு வருகின்றது. திரு. கா. நாகலிங்கம் அவர்களை தலைவராகவும் திரு. கந்தசாயி அவர்கள் செயலாளராகவும் கொண்ட இக்குழுவில் கல்குடாக்கிளையில் பி.பி.3 மணிக்கும் வார முடிவு நாட்களில் முழுநேரமும் பிரச்சார சுற்றுலாக்களை மேற்கொண்டு வருகின்றனர். நாளாந்தம் பிரச்சார முடிவில் ஒவ்வொரு கிராமங்களிலும் கருத்தரங்குகளை இவர்கள் ஏற்பாடு செய்கின்றனர். வேட்பாளர் திரு. வி.



ஆனந்தசங்கரி அவர்களும் மாவட்ட கூட்டணிக்கிளையினர் பிரச்சாரக் களத்தில் ஆசிரியர்களும் கலந்து

கொள்வதும் கருத்தரங்குகளில் உரையாற்றுவதும் குறிப்பிடத்தக்கது.

இதுவரை திருநகர்களைச் சூழும் எட்டாம் வாய்கால், உருத்திரபுரம், ஜெயந்திநகர், பரளிப்பாஞ்சான், சிவநகர், இரத்தினபுரம், இராமநாதபுரம், வட்டக்கச்சி, கண்டாவளை ஆகிய கிராமங்களில் கருத்தரங்குகளை நிறைவு செய்துள்ளனர். கருத்தரங்குகளில் தமிழர் விடுதலைக்கூட்டணி கிளைகளும் மீள் அமைப்புசெய்ய செய்யப்படுகின்றன.

அகில இலங்கைத் தமிழர் ஆசிரிய சங்க துணைச்செயலாளர் என். சோதிநாதன் தேரில் வந்து நின்று தேர்தல்

அமைப்புக் குழுவுக்கு துணைபுரிகின்றார். கிளிநொச்சி ஆசிரியர் சங்கச் சார்பில் அறிக்கை ஒன்றும் திரு. வி. ஆனந்தசங்கரி அவர்களுக்கு ஆதரவாக வெளியிடப்பட்டுள்ளது. மாத முடிவுடன் மறுவாரத்தை உட்பிடித்த தொகுதிப் பிரச்சாரத்தில் செலவிட இவர்கள் திட்டமிட்டுள்ளனர். ஒவ்வொரு ஆசிரியர்களும் தத்தம் ஒரு நாட்கள் சம்பளத்தையும் கிளிநொச்சி தொகுதி தேர்தல் நிதிக்கு வழங்க முன்வந்துள்ளனர். ஆசிரியர்களின் பிரச்சாரங்கள் இங்கு மாணவர்களையும் இளைஞர்களையும் எழுச்சி அடையச்செய்து பெருவெற்றியை மேலும் உறுதிசெய்கின்றது.

**‘யூலை 21-ம் நாளன்று;**

**சுதந்திரன்**  
SUTANTIRAN

**கொழும்பிலும் மலையகத்திலும் ‘சேவல்’ கூவிட**

**கிழக்கிலும், வடக்கிலும் உதயசூரியன் எழும்**

**செல்லச்சாமியை ஆதரித்து அமிர் முழக்கம்!**

‘எதிர்வரும் யூலை 21ம் திகதி தமிழ் மக்களைப் பொறுத்தவரை மிகமுக்கியத்துவம் வாய்ந்த நாளாகவும் தமிழினத்தின் சுதந்திரவேட்கையை — உரிமை உணர்ச்சியை

எடுத்துக்கூறும்! அந்த நாளில் தமிழினத்தின் எழுச்சியின் வடிவமாக கொழும்பு மத்தியிலும், மலையகத்திலும் சேவல் கூவும், வடக்கிலும் கிழக்கிலும் சுதந்திர சூரியனின் பொற்கிரணங்கள் எங்கும் ஞரவும் தமிழ்ச்சாதி தலை நிமிர்ந்து விட்டதென்பதை அப்போது உலகம் அறியும்!’

**பூதத்தம்பியும் — அபிமன்யுவும் போட்டியிடுகிறார்கள்**

இமையாணன் மேற்கு தூப்புலம் பத்திரகாளி அம்மன் கோவில் கட்டிட நிதிக்காக 30-6-77 வியாழக் கிழமை இரவு தூப்புலம் ஜீவகன் வி. கழக மைதானத்தில் வடபகுதியில் நடந்த நாடகப் போட்டிகளில் சிறந்த நாடகமாகத் தெரிவு செய்யப்பட்ட குமணன் நாடகத்தை அளித்த புதுவை அற்புதாவயா கலாமன்றத்தினரின் அபிமன்யு (நாட்டுக்கூத்து) நடிகமணி வி. வி. வயிரமுத்துவின் பூதத்தம்பி ஆகியவை ஒரே மேடையில் நடைபெறவுள்ளது இது நாட்டுக்கூத்து ரசிகர்கள் வாழும் உடுப்பிட்டியில் மிகவும் பரபரப்பை ஏற்படுத்தியுள்ளது.

மேற்கண்டவாறு, கொழும்பு மத்தியில் தமிழர் விடுதலைக் கூட்டணியின் ஆதரவுடன் இ. தொ. கா. வேட்பாளராக சேவல் சின்னத்

**மகளிர் பிரார்த்தனை!**

தமிழ் மகளிர் பேரவையின் கொழும்புக்கிளை நடாத்தும் வாராந்தப் பிரார்த்தனை 1-7-77 வெள்ளிக்கிழமை மாலை 5-30 மணிக்கு கொச்சிக்கடை புனித அந்தோனியார் தேவாலயத்தில் இடம் பெறும்.

**யோகேஸ்வரன் செல்..**

—1-ம் பக்கத் தொடர்  
யாழ்ப்பாண தெருச் சுவர்களில் ஈனத்தனமான சுலோகங்களை எழுதுவிக்கிறார்களாம். இப்படி எழுதிவிட்டு தமிழர் விடுதலைக் கூட்டணி ஆதரவாளர்கள் தான் இவ்வாறு எழுதுவதாக பொதுமக்கள் முன்னிலையில் போய் நின்று பொய்ப் பிரசாரம் செய்து தமக்கு அனுதாபம் தேடும் ஒரு மாயாஜாலத்தில் இப்போது இந்த சுய இச்சைகளும் அவர்களது கூலிப்படைகளும் ஈடுபட்டுள்ள போதிலும், புத்திசாலியான யாழ்ப்பாண மக்கள் இதைப் புரிந்துகொண்டு விட்டார்கள்.

டணி ஆதரவாளர் எழுதுவது போல “கூட்டணியேட்பாளர் தோற்றால் யாழ்ப்பாணத்தில் வாழும் 10,000 முஸ்லிம்கள் மீதும் குண்டுபாயும்” என்று ஈனத்தனமான வகுப்பு வாதத்தை தூண்டுபவையான சுலோகம் ஒன்றை தெருவிடிகளில் எழுதுவித்தாராம். பின்னர் அவரே குய்யோ முறையோ, கூட்டணிக்காரன் இப்படி செய்யலாமா? வன்முறைகளுக்கு நாம் பயப்பட மாட்டோம், என்றெல்லாம் வீராவேசம் பேசி, முஸ்லிம்களின் அனுதாபத்தை தமது பக்கம் திருப்ப முயற்சித்து வருகிறார். இதையெல்லாம் வேடிக்கை பார்த்துக்கொண்டிருக்கும் யாழ்ப்பாண முஸ்லிம்களும், ஏனையோரும் சுய இச்சைகளின் சந்தர்ப்பவாதத்தை யும் போலித்தனங்களை யும் நன்றாகப் புரிந்துகொண்டு அரசியல்கோமாளிகளின் நாடகத்தை ரசித்த யடி இருக்கிறார்கள்.

எந்தச் சின்னத்தனமும், கோமாளித்தனமும், பணமும் பரம்பரைச் செல்வாக்கும் யாழ்ப்பாணத்தில் எடுபடப்போவதில்லை என்பதும் கூட்டணியேட்பாளர் யோகேஸ்வரனின் வெற்றி என்றே நிர்ணயிக்கப்பட்டு விட்டதென்பதும் என்றே முடிந்த முடிவாகிவிட்டது.

துடன், போட்டியிடும் திரு. எம். எஸ். செல்லச்சாமியை ஆதரித்து கொழும்பு மைலன் திரைப்படமாளிகை அருகில் நடைபெற்ற பிரசாரக்கூட்டத்தில் பேசிய த. வி. கூ. செயல்திபர் நாவலர் அமிர்லிங்கம் அவர்கள் குறிப்பிட்டார்.

இக்கூட்டத்துக்கு த.வி.கூ. தலைவரும் இ. தொ. கா. தலைவரும் திரு. எஸ். தொண்டமான் தலைமை தாங்கினார்.

பெருந்திரளான மக்கள் — முஸ்லிம்களும் உட்பட கலந்துகொண்ட இக்கூட்டத்தில் திரு. அமிர்தலிங்கம் மேலும் கூறியதாவது:-

மத்திய கொழும்பு கடந்த 30 வருடங்களாக தமிழ் மக்களுக்காக ஒரு பிரதிநிதியைத் தெரிவுசெய்யக்கூடிய சூழ்நிலை இருந்தும் எவரும் போட்டியிடவில்லை. ஆனால் இம்முறை எமக்கு ஒதுக்கப்பட்டதை பெற்றுக்கொள்ள நாம் தவறப்போவதில்லை. நாம் எவரினதும் வாக்கை அபகரிக்கவோ, அதிகப்படி வாக்குகளை குறைக்கவோ முயற்சிக்கவில்லை. கொழும்பில் உள்ள ஒருலட்சம் தமிழ் மக்களுக்கு ஒரு பிரதிநிதி தெரிவாவதை நியாயமற்றதென்று எவரும் கூறமுடியாது.

**யூ. என். பி. ஆட்சிக்கு ..**

—1-ம் பக்கத்தொடர்  
தொகுதியில் உண்டு; ஐ.தே. கட்சி ஆட்சிக்கு வந்தால் அடுத்த ஆறு வருடங்களில் மேலும் பல ஆயிரக்கணக்கான சிங்களவரைக் குடியேற்றிவிட்டு 1983ம் ஆண்டுத் தேர்தலில் வவுனியாவுக்கு ஒரு சிங்களவரையே ஐ.தே.க. சார்பில் போட்டிக்கு நிறுத்த ஜே. ஆர். உள் ளுரதிட்டமிடுகிறார்?

இந்த எண்ணத்தின் பிரதிபலிப்புத்தான ஜே. ஆரின் வவுனியா பேச்சின் பின்னணி? இவ்வாறு தமிழ் பேசும் மக்கள் கேட்கிறார்கள்.

வவுனியாவை சிங்களக் குடியேற்றத்திலிருந்து காப்பாற்றி, அதை தமிழ்ஈழத்தின் எல்லைப்புறப் பிரதேசமாக தொடர்ந்து வலிவுடனும் பொலிவுடனும் வைத்திருக்க தமிழர் விடுதலைக் கூட்டணியேட்பாளர் திரு. தா. சிவசிதம்பரம் அவர்களுக்கே ஈடிணையற்ற வெற்றியை அளிப்பதென்று வவுனியா தொகுதி வாழ் தமிழ் பேசும் மக்கள் தீர்க்கமான முடிவை எடுத்துள்ளனர்.

ஈழத்து வரலாற்றிலே தமிழினம் என்றும் காணாத ஒற்றுமையை இன்று கண்டுள்ளது. தமிழ் மக்கள் விடுதலையடைந்த இனமாக வாழ்வதேயன்றி வேறு வழியில்லையென்பதை தெளிவாக முடிவுசெய்து விட்டனர். எமது அடிமை இருள் அகலும் நாள் வெகு தொலைவில் இல்லை. இளைஞர்கள் நாளை நமதே என்பதனை உணர்ந்துவிட்டனர்.



பாடுபடும் நாம் எப்படி முறுத்தல்களுக்கு அஞ்சப் போவதில்லை.

தமிழர் விடுதலைக் கூட்டணியின் மற்றொரு செயல் அதிபரான திரு. சிவசிதம்பரம் அங்கு பேசுகையில், “உலக நாடுகளின் கவனம் இன்று தமிழினத்தின் பக்கம் திரும்பியிருக்கிறது. எனவே தமிழ் மக்கள் எதிர்காலத்தை மனதில்கொண்டு வாக்குகளை பயன்படுத்த வேண்டும். வடக்கு-கிழக்கை பொறுத்த வரையில் கூட்டணிக்கு மகத்தான வெற்றி காத்திருக்கிறது” என்றார்.

புத்தளம் த.வி.கூ. வேட்பாளர் டாக்டர் இலியாஸ், திரு. எம். எஸ். செல்லச்சாமியார் திரு. பாரதமுத்து, திருமதி கரிமா சதார ஆகியோரும் பேசினர்.

மலையக செல்லச்சாமிக்கு மத்திய கொழும்பில் என்ன வேலை என்று சிலர் கேட்கின்றனர். மலையக மக்கள் நெற்றி வியர்வை சிந்தா விடில் கொழும்பில் உள்ளவர்கள் வாயும் காயும் என்பதனை அவர்கள் மறந்து விட்டனர். தனது இரத்தத்தாலும், வியர்வையாலும் நாட்டின் செல்வத்தைப் பெற்றுக் கொடுக்கும் அந்தச் சமூகம் உரிமையற்ற, குடியரிமையற்ற சமூகமாக வாழ்ந்து வருகிறது. இதனையிட்டு இனியும் நாம் மௌனம் சாதிக்க முடியாது. குட்டக்குட்ட குனிந்தோம். இனியும் குனியத் தயாரில்லை. தலைநிமிர்ந்துள்ள நாம் விடுதலை அடையும்வரை எமது இலட்சியப் பாதையைத் தொடருவோம்.

திரு. தொண்டமான் பேசுகையில் கூறியதாவது:-

“மத்திய கொழும்பு தொகுதி எவரினதும் பரம்பரை சொத்தில்லை. அது அத்தொகுதியில் வாழும் சிங்கள, தமிழ், முஸ்லிம் மக்களுக்கு சொந்தமாகும். கடந்த 30 வருடங்களாக எந்தவொரு அரசியல் கட்சியும் தமிழ் வேட்பாளரை அங்கு நிறுத்தவில்லை. தமிழர்கள் பிரதிநிதித்துவம் பெறுவதை அவர்கள் விரும்பாததை இதுதெளிவுபடுத்துகின்றது.

“தமிழர்கள் இனி நசுக்கப்பட்ட நிலையில் வாழ முடியாது. உரிமையுடைய சுதந்திர புருஷர்களாக அவர்கள் வாழவேண்டும். அதற்காக

**சுதந்திரன்**  
(வாரம் இருமுறை)  
**சந்தா விபரம்**  
ஓராண்டு — ரூபா. 50.00  
அரையாண்டு — „ 25.00  
**சுடர்**  
(கலை இலக்கிய திங்களிதழ்)  
ஓராண்டு — ரூபா. 12.00  
அனுப்பவேண்டிய முகவரி:  
நிர்வாகி சுதந்திரன்  
194 ஏ, பண்டாரநாயக வீதி.  
கொழும்பு-12.

**துரித சலவைக்கு**  
மில்க்வைற் சலவைப்பவுடர்  
வாங்கி உபயோகியுங்கள். பல அளவுகளில் எங்கும் விற்பனையாகிக்கொண்டிருக்கின்றது.  
**ஓர் மில்க்வைற் தயாரிப்பு**

இப்பத்திரிகை சிலோன் நியூஸ்பேப்பர்ஸ் லிமிட்டெட்ஸ்தாபனத்தாரால் கொழும்பு-12 பண்டாரநாயக வீதி, 194 ஏ, இலக்கத்தில் 1977ம் வருடம் ஜூன் மாதம் 29ந் திகதி புதன் கிழமை அச்சிட்டு பிரசுரிக்கப்பட்டுள்ளது.

யாழ்ப்பாணத்தில் போட்டியிடும் கொழுத்த பணமுதலை யான ஒரு சுய இச்சைவேட்பாளர் தனது கூலிப்படையைக்கொண்டு, தமிழர் கூட்